



अधिकतम 34.5 डिग्री
न्यूनतम 15.5 डिग्री

रोहकत, गुरुवार, 16 अक्टूबर, 2025

जीटी रोड मूमि

12 फेस्टिवल में छात्रों ने समृद्ध संस्कृति की झलक पेश की



12 नेता विपक्ष राहुल की ओर से एडीजीपी को श्रद्धांजलि दी



खबर संक्षेप

मनाना ग्राम की महिला सरपंच को नोटिस

पानीपत। समालखा के खंड विकास एवं पंचायत अधिकारी (बोडीपीओ) ने मनाना ग्राम पंचायत की सरपंच रेखा को नोटिस जारी किया है। यह नोटिस वर्ष 2025-26 की पंचायती जमीन की बोली से प्राप्त 3 लाख 12 हजार 600 की राशि पंचायत खाते में जमा न करवाने के संबंध में भेजा गया है। सरपंच को दो दिन के भीतर बोली की तिथि से अब तक के 21 प्रतिशत पैन्ल ब्याज सहित पूरी राशि पंचायत खाते में जमा करवाने के निर्देश दिए हैं।

कातिलाना हमले में पांच लोगों पर मामला दर्ज

पानीपत। गांव सिवाह में जमीनी विवाद में गोली लगने से घायल सुमित कादियान का निजी अस्पताल में उपचार चल रहा है। इधर, सुमित के परिजन, पुलिस अधीक्षक से मिले और आरोपियों की गिरफ्तारी की मांग की। हुडा सेक्टर 29 थाना पुलिस ने नरेंद्र व जीतेंद्र समेत पांच अज्ञात आरोपियों पर केस दर्ज किया है।

मादक पदार्थ की तस्करी में दो आरोपी गिरफ्तार

पानीपत। सीआईए श्री की टीम ने सावे पुत्र अय्युब निवासी केराना उत्तर प्रदेश व इसके साथी निखिल पुत्र सुनील को 1 किलो 18 ग्राम अफीम के साथ गिरफ्तार किया है। दोनों आरोपी काले रंग की कार में गांव नैल्या से उरलाना की ओर आ रहे थे। दोनों को पुलिस टीम ने अटावला से उरलाना की ओर आने वाले रोड पर नाकाबंदी कर पकड़ा है। आरोपी यह अफीम राजस्थान के चित्तौड़गढ़ से कम कीमत पर खरीदकर लाए थे। वहीं, मतलौडा थाने में दोनों आरोपियों के खिलाफ केस दर्ज करवाया है।

पिकअप ने मारी टक्कर, एक व्यक्ति घायल

जौड़। गांव खेड़ा खेमावती में दूध ले जा रही पिकअप गाड़ी की टक्कर से सड़क पार कर रहा एक व्यक्ति घायल हो गया। सदर थाना सफ़ीदौल पुलिस नेगाड़ी चालक के खिलाफ मामला दर्ज कर जांच शुरू कर दी है। गांव खेड़ा खेमावती निवासी जगदीश ने बताया कि उसका भाई रामकरण सड़क को पार कर रहा था। उसी दौरान तेजस्वरी दूध ले जा रही पिकअप ने भाई को टक्कर मार दी। जिसमें भाई घायल हो गया।

गुरुकुल कुरुक्षेत्र के 113वां वार्षिक महोत्सव का आयोजन

हरिभूमि न्यूज ▶▶ कुरुक्षेत्र

गुरुकुल कुरुक्षेत्र का दो दिवसीय वार्षिकोत्सव समारोह बड़े उत्साह, श्रद्धा और वैदिक मूल्यों तथा आधुनिक शिक्षा के प्रति समर्पण की भावना के साथ मनाया गया। समारोह का शुभारंभ 15 अक्टूबर को भव्य विज्ञान एवं ललित कला प्रदर्शनी से हुआ। इसमें विद्यार्थियों ने भौतिकी, रसायन विज्ञान, जीव विज्ञान के साथ-साथ अपनी कल्पनाशक्ति और सृजनशीलता को दर्शाने वाली सुंदर कलाकृतियां प्रदर्शित कीं।

राज्यपाल आचार्य देवव्रत ने गुरुकुल निदेशक ब्रिनिंडियर डॉ. प्रवीण कुमार ने कार्यक्रम का परिचय देते हुए संस्थान की उस शिक्षा नीति पर प्रकाश डाला, जिसमें वैज्ञानिक दृष्टिकोण और नैतिक मूल्यों का सुंदर समन्वय किया गया है। मंच संचालन मुख्य

राज्यपाल आचार्य देवव्रत बोले, वैदिक संस्कारों से होता है उत्तम मानव का निर्माण

विद्यार्थियों ने भौतिकी, रसायन विज्ञान, जीव विज्ञान के साथ-साथ कल्पनाशक्ति और सृजनशीलता को दर्शाने वाली सुंदर कलाकृतियां प्रदर्शित कीं



कुरुक्षेत्र। प्रदर्शनी का अवलोकन करते गुजरात के राज्यपाल आचार्य देवव्रत। फोटो : हरिभूमि

संरक्षक संजीव कुमार आर्य ने अत्यंत कुशलता और सौम्यता के साथ किया। कार्यक्रम का वातावरण तब और अधिक प्रेरणादायक बन गया जब देशबंधु आर्य ने आर्य समाज का ध्वज फहराकर समारोह के औपचारिक चरण की शुरुआत की। वैदिक मंत्रोच्चारण से पूरा परिसर आध्यात्मिकता और सकारात्मक ऊर्जा से भर गया। आर्य प्रतिनिधि सभा हरियाणा के महामंत्री उमेश शर्मा ने विद्यार्थियों को बताया कि वैदिक संस्कृति ही सच्चे ज्ञान और शिक्षा का आधार है। शिक्षा का उद्देश्य केवल

महर्षि दयानंद के आदर्श पर चलें

उमेश शर्मा ने विद्यार्थियों से आह्वान किया कि वे महर्षि दयानंद सरस्वती के आदर्श पर चलें और सत्य, धर्म तथा सादगी का मार्ग अपनाएं। उन्होंने आगे कहा कि विद्यार्थियों को आधुनिक वैज्ञानिक शिक्षा के साथ-साथ प्राचीन वैदिक ज्ञान को भी अपनाना चाहिए, क्योंकि दोनों का समन्वय ही देश के नैतिक और बौद्धिक उत्थान का मार्ग प्रशस्त कर सकता है। गुरुकुल के अध्यक्ष राजकुमार वर्मा ने भी विद्यार्थियों की मेहनत, प्रतिभा और रचनात्मकता की सराहना की। देशबंधु आर्य ने अपने प्रेरणादायक और मार्गदर्शक शब्दों से विद्यार्थियों को उत्साहित किया। उन्होंने उन्हें आर्य समाज के आदर्शों पर चलने और समाज की उन्नति में सकारात्मक योगदान देने के लिए प्रेरित किया। वार्षिकोत्सव का पहला दिन भारत गौरव और वैदिक परंपरा और युवा पीढ़ी के उच्चतम मूल्यों के विश्वास से परिपूर्ण वातावरण में सफलतापूर्वक संपन्न हुआ।

शैक्षणिक सफलता प्राप्त करना नहीं है, बल्कि चरित्र निर्माण, अनुशासन और सेवा भावना का विकास भी आवश्यक है।

गुरुकुल सिधपुर का वार्षिक उत्सव

देश को आत्मनिर्भर बनाने के लिए स्वस्थ नागरिक आवश्यक



नीलोखेड़ी। गुरुकुल सिधपुर के वार्षिक उत्सव का दीप प्रज्वलित करते आचार्य देवव्रत।

हरिभूमि न्यूज ▶▶ नीलोखेड़ी

गुजरात एवं महाराष्ट्र के राज्यपाल आचार्य देवव्रत ने कहा कि भारत को आत्मनिर्भर और विकसित राष्ट्र बनाने के लिए नागरिकों का स्वस्थ व निरोगी होना सबसे पहली शर्त है। वे सिधपुर (नीलोखेड़ी) स्थित गुरुकुल के वार्षिक उत्सव 'सद्गमय' में बतौर मुख्य अतिथि बोल रहे थे।

उन्होंने कहा कि प्रधानमंत्री नरेंद्र मोदी द्वारा नागरिकों में बढ़ते मोटापे पर व्यक्त चिंता बिल्कुल वाजिब है। जब तक लोग शारीरिक रूप से सक्षम नहीं होंगे, तब तक वे देश को आत्मनिर्भर नहीं बना सकते। उन्होंने गुरुकुल के विद्यार्थियों की दिनचर्या, अनुशासन और

संस्कारी बच्चे ही राष्ट्र के निर्माता : आचार्य देवव्रत

योगाभ्यास की सराहना करते हुए कहा कि यहां के बच्चे वास्तविक अर्थों में लौहपुरुष हैं। आचार्य देवव्रत ने कहा कि गुरुकुल शिक्षा प्रणाली तीन मूल स्तंभों — शिक्षा, शारीरिक क्रियाओं और संस्कार पर आधारित है। यही बच्चे भविष्य में राष्ट्र की दिशा तय करेंगे। उन्होंने गुरुकुल ज्योतिषर को एजुकेशन वर्ल्ड संस्थान द्वारा हरियाणा में प्रथम तथा देश में सातवां स्थान मिलने पर बधाई दी। राज्यपाल ने बताया कि सिधपुर गुरुकुल में 200 गायों के लिए गोशाला बनाई गई है, जहां गोमूत्र और गोबर से प्राकृतिक खेती की जाएगी। 1 नवंबर से छात्रों को इन गायों का दूध उपलब्ध होगा।

इयूटी से लौट रहे थे युवक

हाइड्रा चालक की लापरवाही से हुए हादसे में दो युवकों की मौत

हरिभूमि न्यूज ▶▶ शहजादपुर

कक्कड़ माजरा स्थित लवली ढाबा के निकट हुआ हादसा

कक्कड़ माजरा स्थित लवली ढाबा के निकट हुआ हादसा

पहुंचे। यहां डॉक्टरों ने दोनों को मृत घोषित कर दिया। शहजादपुर थाना पुलिस ने हाइड्रा चालक पर मामला दर्ज कर जांच शुरू कर दी है। शहजादपुर थाना पुलिस को दी शिकायत में परतेहड़ी गांव के दीपक ने बताया कि वह हैनफरुट कंपनी में बतौर सुपरवाइजर के पद पर कार्यरत है। उनका साला कक्कड़ माजरा का रूपेश (26) पंचकूला के

शिवालिक पोल्ट्री फार्म में नौकरी करता था। रात को वह अपने दोस्त कक्कड़ माजरा के दीपन राज (26) के साथ बाइक पर उनसे मिलने के लिए परतेहड़ी गांव आए थे। रात को ही वह वापस लौट रहे थे। लवली ढाबा के निकट अचानक से कार को उठाने के लिए हाइड्रा सहित आए चालक ने बिना देखे ही अपने वाहन को मुख्य सड़क पर घुमा दिया। इस कारण साले की बाइक सीधा हाइड्रा से जा टकराई। इस हादसे में उसकी मौत हो गई। अब पुलिस आरोपी चालक को तलाश रही है।

आधा दर्जन आरोपियों के खिलाफ केस

हरिभूमि न्यूज ▶▶ यमुनानगर

जिले में दो युवकों को विदेश भेजने के नाम पर साढ़े 19 लाख रुपये हड़प लिए गए। पहले मामले में व्यासपुर के गांव रानीपुर खुर्द निवासी जोनी को ऑस्ट्रेलिया में वर्क वीजा पर भेजने के नाम पर साढ़े 13 लाख रुपये तथा दूसरे मामले में रादौर के गांव भोगपुर निवासी विजय कुमार को रूस की सर्टिफाइड कंपनी में भेजने का झांसा देकर पांच लाख 80 हजार रुपये ऍट लिए। पुलिस ने दोनों मामलों में केस

विदेश भेजने के नाम पर दो युवकों से हड़पे साढ़े 19 लाख रुपये

दर्ज कर लिया है। गांव रानीपुर खुर्द निवासी अनुज कुमार ने बताया कि उसका भाई जोनी विदेश जाना चाहता था। इस दौरान उसे पता चला कि गांव हल्द्वरी निवासी अंकुश, राहुल, सतीश तथा गांव खुर्दो निवासी निशांत लोगों को विदेश भेजने का काम करते हैं। वह आरोपियों से मिला। आरोपियों ने उसके भाई को पहले न्यूजीलैंड तथा बाद में ऑस्ट्रेलिया वर्क वीजा पर भेजने का झांसा देकर उनसे साढ़े 13 लाख रुपये ले लिए। इसके बाद आरोपियों ने उसके भाई को विदेश

नहीं भेजा। जब उसने आरोपियों से पैसे वापस मांगे तो आरोपियों ने पैसे देने से मना कर दिया। उधर, गांव भोगपुर निवासी नरेश कुमार ने बताया कि उसका भांजा विजय कुमार विदेश जाकर रोजगार करना चाहता था। उसकी मुलाकात तरनदीप सिंह उर्फ सागर तथा प्रदीप कुमार के साथ हुई। आरोपियों ने उसके भांजे को रूस की सर्टिफाइड कंपनी में नौकरी दिलवाने का झांसा देकर पांच लाख 80 हजार रुपये ले लिए। इसके बाद भी आरोपियों ने उसके भांजे को विदेश नहीं भेजा।

20 लाख की ठगी

अंबाला। ऑस्ट्रेलिया का वर्क वीजा लगवाने के नाम पर 20 लाख की धोखाधड़ी हो गई। समलहड़ी गांव के लखमीर सिंह ने बताया कि पोते सतविंद को जमीन गिरवी रखकर आर्मेनिया देश में भेज दिया था। आर्मेनिया में पोते को एक युवक चिराना मरुला मिला, जिसने ऑस्ट्रेलिया का वर्क वीजा कम रुपये में लगवाने की बात कही। आरोपी ने झांसे में लेकर पोते सतविंद के नाम पर करीब 20 लाख हड़प लिए। साथ ही काम भी नहीं करवाया।

कुवि में एड्स जागरूकता कार्यक्रम आज

कुरुक्षेत्र। कुरुक्षेत्र विश्वविद्यालय के इंस्टीट्यूट ऑफ इंटीग्रेटेड एंड ऑनर्स स्टाडीज द्वारा राज्य स्तरीय रेड रन कार्यक्रम का आयोजन गुरुवार 16 अक्टूबर को किया जाएगा। लोक सम्पर्क विभाग के निदेशक प्रो. महसिंह पूनिया ने बताया कि यह कार्यक्रम एचआईवी/एड्स जागरूकता विषय पर केंद्रित होगा और इसे रेड रिबन काल तथा यूथ रेड क्रॉस के संयुक्त तत्वावधान में आयोजित किया जा रहा है। पूनिया ने बताया कि कार्यक्रम के मुख्य अतिथि कुरुक्षेत्र विश्वविद्यालय के कुलपति प्रो. सोमनाथ सचदेवा होंगे। उनके साथ कुलसचिव डॉ. वीरेन्द्र पाल, छात्र कल्याण अधिष्ठाता, यूथ रेड क्रॉस कोऑर्डिनेटर, एनएसएस कोऑर्डिनेटर, डीवाएसीए निदेशक, जनसंपर्क विभाग के निदेशक सहित विश्वविद्यालय के अनेक वरिष्ठ अधिकारी भी उपस्थित रहेंगे। इस आयोजन का उद्देश्य युवाओं में

कुलपति प्रो. सोमनाथ सचदेवा एचआईवी/एड्स के प्रति जागरूकता फैलाना, समाज में मिथकों को दूर करना और स्वस्थ जीवनशैली को प्रोत्साहित करना है। कार्यक्रम का शुभारंभ प्रातः 7.00 बजे पंजीकरण के साथ होगा, जिसके बाद 7.30 बजे से 8.30 बजे तक रेड रन का आयोजन विश्वविद्यालय की सड़क पर दो चरणों में किया जाएगा। इसी दौरान कृश हॉल में प्रातः 7.30 से 10.00 बजे तक रंगोली एवं पोस्टर मेकिंग प्रतियोगिता भी आयोजित की जाएगी, जिसमें प्रतिभागी एचआईवी/एड्स जागरूकता से संबंधित संदेशों को कलात्मक रूप में प्रस्तुत करेंगे। प्रतिभागियों के लिए 9.30 बजे जलपान की व्यवस्था, और 11.00 बजे से 1.00 बजे तक सीनेट हॉल में समापन एवं पुरस्कार वितरण समारोह आयोजित किया जाएगा।

एचआईवी/एड्स के प्रति जागरूकता फैलाना, समाज में मिथकों को दूर करना और स्वस्थ जीवनशैली को प्रोत्साहित करना है। कार्यक्रम का शुभारंभ प्रातः 7.00 बजे पंजीकरण के साथ होगा, जिसके बाद 7.30 बजे से 8.30 बजे तक रेड रन का आयोजन विश्वविद्यालय की सड़क पर दो चरणों में किया जाएगा। इसी दौरान कृश हॉल में प्रातः 7.30 से 10.00 बजे तक रंगोली एवं पोस्टर मेकिंग प्रतियोगिता भी आयोजित की जाएगी, जिसमें प्रतिभागी एचआईवी/एड्स जागरूकता से संबंधित संदेशों को कलात्मक रूप में प्रस्तुत करेंगे। प्रतिभागियों के लिए 9.30 बजे जलपान की व्यवस्था, और 11.00 बजे से 1.00 बजे तक सीनेट हॉल में समापन एवं पुरस्कार वितरण समारोह आयोजित किया जाएगा।

असलहा के बल पर शराब ठेके से नगदी व शराब लूटी

जौड़ा। गांव बेलरख में तीन युवकों ने असलहा के बल पर सेल्जमैन को काबू कर शराब ठेके से छह हजार रुपये की नगदी तथा दो शराब की बोतल लूट ली। सदर थाना नरवाना पुलिस ने सेल्जमैन की शिकायत पर तीन युवकों पर मामला दर्ज कर जांच शुरू कर दी है। गांव झहोला निवासी प्रदीप ने पुलिस को दी शिकायत में बताया कि वह गांव बेलरख शराब ठेके पर सेल्जमैन के तौर पर कार्य करता है। मंगलवार शाम वह ठेके पर ड्यूटीर था। उसी दौरान गांव बेलरख निवासी बलिनद अपने दो साथियों के साथ ठेके अंदर आया। एक युवक ने उसे असलहा के बल पर काबू कर लिया। आरोपितों ने गल्ले से छह हजार की नगदी निकाल ली। आरोपितों ने समग्र ठेके से दो अंगूठी शराब की बोतल भी साथ ले गए। सदर थाना नरवाना पुलिस ने सेल्जमैन प्रदीप की शिकायत पर आरोपित बलिनद को नामजद कर दो अन्य पर केस दर्ज किया है।

व्यक्ति को कार से नीचे उतारकर की मारपीट

यमुनानगर। थाना छप्पर क्षेत्र के गांव कालावड़ में कुछ लोगों ने गांव डकौली निवासी रणधीर सिंह को कार से नीचे उतार कर उसके साथ मारपीट की। इस दौरान आरोपियों ने कार के डैशबोर्ड में रूखे 35 हजार रुपये, छह एटीएम कार्ड, सोने की अंगूठी तथा मोबाइल फोन लूट लिए। उसने आरोपियों की खिलाफ पुलिस में शिकायत दी। पुलिस ने मामले की जांच के बाद पांच आरोपियों के खिलाफ केस दर्ज कर कारवाई शुरू कर दी।

कार के डैशबोर्ड में रूखे 35 हजार रुपये, छह एटीएम कार्ड, सोने की अंगूठी तथा मोबाइल फोन लूटने का आरोप

लडके ने उसे रास्ते में रोक लिया। आरोपियों ने उसे जबरदस्ती कार से नीचे उतारकर उस पर डंडों व रॉड से हमला कर दिया। जिससे वह घायल हो गया। इस दौरान आरोपियों ने कार के डैशबोर्ड में रूखे 35 हजार रुपये, छह एटीएम कार्ड, सोने की अंगूठी तथा मोबाइल लूट लिया। शोर सुनकर जब आसपास के लोगों मौके पर पहुंचे तो आरोपी उन्हें जान से मारने की धमकियां देने लगे। उसने आरोपियों के खिलाफ पुलिस में शिकायत दी। पुलिस ने मामले की जांच के बाद सभी आरोपियों के खिलाफ केस दर्ज कर कारवाई शुरू कर दी।

श्रीकपालमोचन मेला के प्रशासक एवं एसडीएम जसपाल सिंह गिल ने दी जानकारी

पवित्र सरोवरों में स्वच्छ जल भरने के कार्य का शुभारंभ

पांच दिवसीय अंतरराज्यीय मेले को लेकर तैयारियां युद्ध स्तर पर

हरिभूमि न्यूज ▶▶ यमुनानगर

महर्षि वेदव्यास की कर्मस्थली व्यासपुर की पवित्र धरती पर स्थित ऐतिहासिक एवं धार्मिक तीर्थ स्थल श्रीकपाल मोचन में एक नवंबर से पांच नवंबर तक आयोजित होने वाले पांच दिवसीय अंतरराज्यीय मेले को लेकर युद्ध स्तर पर तैयारियां की जा रही हैं।

इसी क्रम में श्रीकपालमोचन तीर्थस्थल पर स्थित तीनों पवित्र सरोवरों ऋण मोचन, श्रीकपाल मोचन व सूरजकुंड सरोवर में सुबह के वक्त विधिवत पूजन कर स्वच्छ जल भरने के कार्य का शुभारंभ किया गया। कार्यक्रम में मुख्यातिथि



के रूप में मेला प्रशासक एवं एसडीएम व्यासपुर जसपाल सिंह गिल ने भाग लिया। उन्होंने विधिवत पूजन कर पवित्र सरोवरों में स्वच्छ जल भराने के कार्य का शुभारंभ किया। मेला प्रशासक जसपाल सिंह

गिल ने बताया कि मुख्य प्रशासक श्राईन बोर्ड कम उपायुक्त यमुनानगर पार्थ गुप्ता के मार्गदर्शन में महर्षि वेद व्यास की कर्मस्थली व्यासपुर में तीर्थ राज कपालमोचन में लगने वाले प्रसिद्ध धार्मिक एवं

ऐतिहासिक अन्तरराज्यीय श्री कपालमोचन श्री आदिबर्दी मेला 2025 के प्रबन्धों का कार्य प्रगति पर है। तीर्थ स्थल पर पवित्र सरोवरों में स्वच्छ जल भराने के कार्य का शुभारंभ किया गया है। क्योंकि मेला

श्रद्धालुओं को मिलेगी सभी सुविधाएं

मेला प्रशासक जसपाल सिंह गिल ने कहा कि कपालमोचन मेला में आने वाले श्रद्धालुओं को प्रशासन द्वारा अधिक से अधिक सुविधाएं देने का प्रयास होगा। उन्होंने कहा कि मेले में सफाई व्यवस्था, दवाईयों के प्रबन्ध, अस्थाई शौचालयों, पेयजल के प्रबन्ध, सड़कों की मरम्मत, बिजली का प्रबन्ध, खाद्य सामग्री, दूध की आपूर्ति, बैरिकेटिंग, पुलिस प्रबन्ध व अन्य प्रबन्ध समय पर पूरे किए जाएंगे। उन्होंने बताया कि मेले में यात्रियों को सुरक्षा एवं कानून व्यवस्था बनाए रखने के लिए उचित प्रबन्ध पुलिस विभाग द्वारा किए जायेंगे व पूरे मेला क्षेत्र को चार सेक्टर में बांटा जाएगा। मेले के दिनों में बिजली की सप्लाई में कोई बाधा न आए और इसके लिए आवश्यकता अनुसार जनरेटरों का भी प्रबन्ध किया जाएगा।

में पहुंचने वाले लाखों श्रद्धालु तीनों पवित्र सरोवरों में क्रमवार स्नान करके पूज्य के भागी बनते हैं। मेला प्रशासक जसपाल सिंह गिल ने बताया कि मेला क्षेत्र में सीसीटीवी व ड्रोन कैमरों के माध्यम से निगरानी की जाएगी। मेला के प्रत्येक सैक्टर में एक एक प्राथमिक उपचार केन्द्र स्थापित कर 24 घंटे सेवाएं

उपलब्ध करवाई जाएंगी। ताकि श्रद्धालुओं को आवश्यकता पड़ने पर तुरंत प्राथमिक उपचार मिले। मेला क्षेत्र में तीनों सरोवरों, श्री बदीनारायण मंदिर व श्री केदारनाथ मंदिर पर श्रद्धालुओं की सुविधा हेतु उपलब्ध करवाई जाने वाली 'व्हीलचेयर के साथ वॉलिनटियर को नियुक्त किया जाएगा।

स्वदेशी अपनाकर होगा विकसित भारत का निर्माण : कंवरपाल



शाहबाद। पूर्व शिक्षा मंत्री कंवरपाल गुर्जर का अभिनंदन करते सुभाष कलसाणा।

शाहबाद। प्रधानमंत्री नरेंद्र मोदी के विजन को आगे बढ़ाते हुए आत्मनिर्भर भारत संकल्प अभियान के तहत भव्य कार्यक्रम का आयोजन शाहबाद देवी मंदिर धर्मशाला में किया गया। भाजपा नेता सुभाष कलसाणा की ओर से आयोजित इस कार्यक्रम में पूर्व शिक्षा मंत्री कंवरपाल गुर्जर ने मुख्य वक्ता के रूप में शिरकत की। कार्यक्रम के दौरान कंवरपाल गुर्जर ने जनसमूह को संबोधित करते हुए कहा कि आत्मनिर्भर भारत केवल एक सरकारों द्वारा नहीं, बल्कि राष्ट्र निर्माण का एक महाअभियान है। उन्होंने कहा कि हर नागरिक को स्वदेशी उत्पादों को अपनाना चाहिए, क्योंकि इससे देश की अर्थव्यवस्था मजबूत होगी और स्थानीय उद्योगों को बल मिलेगा। उन्होंने युवाओं से आग्रह किया कि वे रोजगार दृढ़ता के बजाय, रोजगार देने वाले बनें। कार्यक्रम के आयोजक सुभाष कलसाणा ने बताया कि इस अभियान का उद्देश्य लोगों को स्वदेशी वस्तुओं का महत्त्व समझाना और उन्हें 2047 तक विकसित भारत के संकल्प से जोड़ना है। भाजपा कार्यकर्ता घर-घर जाकर इस संकल्प को दोहराएंगे। शाहबाद पहुंचने पर भाजपा कार्यकर्ताओं की ओर से पूर्व शिक्षा मंत्री कंवरपाल गुर्जर का भव्य अभिनंदन किया गया।

